

مولانا عرفان الحق اظہار حقانی *

جناب شفیق الدین فاروقی کی رحلت

ماہنامہ ”الحق“ کے معاون مدیر، جامعہ دارالعلوم کے کوارڈینیٹر، شیخ الحدیث حضرت مولانا عبدالحق ”کے خادم خاص، مولانا مفتی محمود کے اسارت کے رفیق، حضرت مولانا سمیع الحق صاحب کے خصوصی معاون، رفیق سفر و حضراوں کے داماد جناب شفیق الدین فاروقی صاحب تقریباً ڈیڑھ برس کی طویل علاالت کے بعد بروز جمعرات ۲۳ جولائی ۲۰۱۳ء بوقت صبح پونے آٹھ بجے انتقال فرمائے ۔ ان اللہ و ان الیه راجعون۔ گز شنبہ سال ڈاکٹروں نے مرحوم کے کینسر کی تشخیص کی اور یوں پہاڑ کی طرح ایک فولادی شخص کچھ ہی عرصہ میں مشت اتناواں بن گیا۔

دیکھو جسے ہے راہ فتا کی طرف رواں ترے محل سرا کا یہی راستہ ہے
حدیث شریف ہے کہ کن عالمًا او متعلماً او خادماً ولا تکن رابعاً فتهلك کہ دنیا میں عالم بنو، یا طالب علم اور یا ان کے خادم بن جاؤ اس کے علاوہ چوتھے نہ بنو۔ ورنہ ہلاک ہو جاؤ گے۔ ہمارے مددوں شفیق صاحب نے پوری زندگی علم اور اہل علم کی خدمت میں صرف کر کے خود کو کامیاب و با مراد بنا لیا۔ اور ان کی یہی تگ و دونجات آخرت کا ذریعہ ہو گی۔ اس لئے کہ ایک دوسری حدیث میں ہے کہ المرء مع من احباب یعنی انسان جس کے ساتھ محبت رکھے اُسی کے ساتھ قیامت میں اُس کا حشر ہو گا۔

عظیم سعادت : فاروقی صاحب کو اللہ نے ۲۷ رمضان کی رات اور شب جمعہ کی موت جیسی عظیم سعادت سے نوازا۔ دوسری طرف رمضان کی سخت ترین گری ان کے رحلت پر نہ صرف خلائق اور محدثی ہواؤں میں بدل گئی بلکہ آسمان نے بارش برسا کر بکت علیہ السماء (آسمان اس کی رحلت پر رویا) کا منظر پیش کیا۔ جنازہ اسی روز اکوڑہ خلک کی عیدگاہ میں حضرت مولانا سمیع الحق صاحب کی خواہش اور اصرار پر محدث دوران، نمونہ اسلام فیض الحدیث مولانا ڈاکٹر سید شیر علی شاہ کی اقتداء میں پڑھایا گیا۔

* مدرس جامعہ دارالعلوم حقانیہ اکوڑہ خلک

جس میں ہزاروں علماء، صلحاء، طبیاء دارالعلوم حفائیہ کے وابستگان اور عوام الناس نے شرکت کی، پھر انہیں حضرت شیخ الحدیث قدس سرہ، مولانا عبدالحنان جہانگیر وی فاضل دیوبند اور مولانا اخونزادہ شیخ الحدیث افغانستان کے پہلو میں راحت و آئنی کی جگہ ملی۔

او صاف و مکالات: اللہ نے ان کو خود داری، تواضع و اکسار، معاملہ نہیں، جذبہ خدمت، خندہ پیشانی، حلم و بردباری اور تحریر و مطالعہ کے عمدہ ذوق جیسے اعلیٰ صفات سے نوازا تھا۔

وفات سے ایک دو روز قبل گھروالوں سے کہا کہ میں شیخ الحدیث حضرت مولانا عبدالحقؒ کی ڈرائیونگ کیلئے چار ہاؤں، گویا انہوں نے اپنے چل چلاو کی اطلاع دے دی۔ شیخ الحدیث صاحبؒ جب اسیلی اجلاس کے لئے تشریف لے جاتے تو فاروقی صاحب اکثر اوقات ڈرائیونگ کی خدمت انجام دیتے تھے۔ مرحوم نے ۷۰ء کی دہائی میں اکوڑہ منتک آ کر بانی دارالعلوم حفائیہ اور مولانا سعیح الحق کی محبت اختیار کی۔ ملکی اور غیر ملکی اسفار میں ان کے معتمد خاص کے طور پر ساتھ رہتے اور یہ رشتہ مرتبہ دم تک بھاتے رہے۔ چونکہ آپ کا تعلق جدید تعلیم یافتہ طبقے سے تھا اس لئے دارالعلوم میں آ کر بھی ایک عرصے تک اس کا رنگ آپ پر نمایاں رہا، ماذرن لباس زیب تن کے رہتے تھا، ہم بالآخر ان کی باطنی نجابت و طہارت نے ان کی صورت اور حلیہ پر غلبہ پالیا۔

سوائی احوال: ان کی سوانح کچھ یوں ہے کہ آپ جناب محب بن نظام الدین فاروقی کے ہاں ۲۷ مئی ۱۹۲۹ء کو بابو محلہ راولپنڈی میں پیدا ہوئے۔ نسلآ آپ فاروقی یعنی حضرت عمر فاروقؓ کے خاندان سے تھے۔ آپ کے والد اور دادا مرحوم ہندوستان کے شہر امر وہہ سے بھرت کر کے تقسیم ہند سے قبل یہاں آ کر آباد ہوئے۔ میرزک تک تعلیم کنوونمنٹ بورڈ سکول راولپنڈی میں حاصل کی اور پھر گورنمنٹ کالج سے بی اے کا امتحان پاس کیا۔ ۱۹۶۸ء میں آپ کے والد جو کہ آرمی ورکشاپ میں ملازم تھے، کراچی منتقل ہو گئے۔ تعلیم کی تکمیل پر آپ کی تقرری ملازمت کے سلسلے میں آرڈینیشن اکاؤنٹ جزل میں ہوئی۔ پھر آپ کا تبادلہ پی او ایف وہ میں ہوا۔ چند برسوں تک میہین ملازمت کی۔ مرحوم مولانا قاری سعید الرحمن صاحب نئے نئے اکوڑہ منتک سے جامعہ اسلامیہ راولپنڈی حضرت شیخ الحدیث کی خواہش پر منتقل ہوئے تھے۔ شفیق صاحب کا گھر اس مسجد کے بالکل قریب تھا۔ ائمہ والدائل علم سے محبت کی بناء پر قاری سعید الرحمن صاحب کی خدمت میں لگ گئے۔ قاری صاحب نے بھی شفیق صاحب

کی ایک بیئے کی طرح تربیت اور پاسداری کی، مولانا سمیح الحق اور قاری صاحب مرحوم کی بچپن سے جگری دوستی تھی اور ہفت دس دن میں قاری صاحب کے ہاں آنا جانا رہتا یہ دوستی شفیق صاحب اور اگلے خاندان سے تعارف و تعلق کا بھی ذریعہ بن گئی۔

دارالعلوم حفاظیہ کی خدمت سرکاری نوکری سے مستغفی ہوتا: رفتہ رفتہ یہ تعلق اتنا مضبوط ہو چلا کہ آپ نے سرکاری نوکری سے استغفی دیکر دارالعلوم حفاظیہ کی خدمات کیلئے خود کو وقف کر دیا، مادیت اور نفاذیت کے اس دور میں سرکاری نوکری چھوڑتا اور درسے کی معمولی تنخواہ زہد و قناعت پلکہ فقر و فاقہ کو ہنسی خوش اختیار کرنا بڑے دل گردے کی بات تھی لیکن جن کی نظر آخری لازوال انعامات اور سعادتوں پر ہوان کیلئے یہ معمولی بات ہے۔ اکوڑہ خٹک آ کر پھر آپ ادھر ہی کے ہو کر رہ گئے قناعت اور خودداری کی مثال: اپنی خداداد صلاحیتوں کی وجہ سے ماہنامہ "الحق" کی ادارت تصنیف و تالیف، طباعت و اشاعت کے کاموں کے علاوہ دارالعلوم کے ہر انتظامی یا تعمیری منصوبوں کو کلیدی کردار ادا کرتے رہے۔ مولانا سمیح الحق کے بچپن تیس سالہ پاریمانی زندگی میں آپ ان کے قریب تین شخص اور سیکرٹری ہونے کی وجہ سے وزراء اعیان حکومت، سربراہان مملکت تک کی انتہائی بے تکلفی ربط و تعلق اور رسمائی حاصل رہی۔ وہ اس تعلق سے بڑے کاروباری مقادلات حاصل کر سکتے تھے مگر سیاسی میدان میں اس سارے تعلقات سے اپنا کوئی ذاتی فائدہ، عہدہ، منصب اور کاروبار تو بڑی بات کہ ایک پائی کا فائدہ بھی نہ اٹھایا جبکہ آخر تک انتہائی بھگی اور عسرت سے وقت گزار کر خدمات انجام دیتے رہے۔ یہ قناعت اور خودداری ایک مثال رہیگی۔ اکابرین کیستھ گزرے ہوئے کچھ لمحات کی رواد و جواہر نے اُن سے سُنی وہ پیش خدمت ہے:

۱۹۷۷ء کے ہنگامہ خیز ایکشن اور طوفانی واقعات کے دوران شفیق صاحب نے مولانا سمیح الحق کی رفاقت و معیت کی خاطر خود گرفتاری دی۔ اور آخرم دم تک ہری پور جیل میں ساتھ رہے۔ جہاں دونوں حضرات کو پہلے سے گرفتار مفتی مولانا محمود کی خصوصی رفاقت ملی۔ جس کی تفصیل شفیق صاحب کے قلم سے "الحق" میں شائع ہو رہی ہے۔ ایکشن کے آغاز میں مولانا عبدالحق مرحوم کے خلاف امیدوار جناب نصر اللہ خٹک جو سرحد میں پہلپڑ پارٹی کے وزیر اعلیٰ تھے، نے مولانا کے بھانے کے لئے ہر ہر رہب آزمانے کے باوجود کامیاب نہ ہو سکنے پر انہیں جعلی کاغذات کے ذریعے شیخ الحدیث کے ایکشن سے دستبردار ہونے کا اعلان کیا۔ معاملہ ایکشن کمیشن نے جایا گیا، صلح اسلام آباد میں پیشی تھی، راتوں رات حضرت کو خفیہ اسلام آباد پہنچنا تھا۔ ڈرائیور گ شفیق صاحب نے کرنی تھی، حکومت سرحد اور وفاقی حکومت کو پتہ چلا

اور انہیں اسلام آباد داخل ہونے سے روکنے کا منصوبہ بنایا، اسلام آباد ور اولپنڈی کے تنوں چائک پر سرکاری گاڑیوں نے گھیرے میں لے لیا مگر شفیق صاحب نے کمال ہوشیاری سے ساری منصوبہ بندی ناکام بنادی۔ سارے ناکوں پر چکمہ دے کر حضرت کو ایک محفوظ گھر پہنچا دیا۔ حکومت ناکام ہوئی اور مولانا مرحوم کو صحیح ایکشن کمشنز جناب سجاد احمد خان کی عدالت میں پہنچا دیا۔

اسیبلی میں حضرت شیخ الحدیث کی معاونت اور ان پر اعتماد کا مظہر: قوی اسیبلی میں صدر وزیر اعظم یا کسی بھی مرٹل پر ممبر ان کو ووٹ دینا پڑتا تو قوی اسیبلی کی خصوصی اجازت پر شفیق صاحب کو اسیبلی کے اندر بھی پسیکر کے روشنیم تک حضرت شیخ الحدیث گوسہہ را دینے اور ووٹ ڈالنے میں معاونت کرنے کی اجازت دی گئی تھی۔ یہ حضرت شیخ الحدیث کا ان پر بھرپور اعتماد اور بھروسے کا مظہر ہے۔

شیخ الحدیث حضرت مولانا عبدالحقؒ کے بارے میں فرمایا کہ ایک دفعہ میں دفتر الحق میں مصروف کار تھا کہ اچائک دارالعلوم کے ناظم نے مجھے کہا کہ شیخ الحدیث آپ کو یاد فرمائے ہیں۔ میں نے پوچھا کہاں ہیں؟ تو بتایا گیا کہ دفتر اہتمام سے گھر کی طرف روانہ ہو چکے ہیں اور سڑک پر گاڑی میں تشریف فرمائے ہیں۔ میں فوراً اٹھ کھڑا ہوا کہ کیا ایسی بات ہے کہ سڑک پر ڈک کر مجھے یاد کر رہے ہیں۔ حاضر خدمت ہوا اور سلام کیا اور پھر عرض کیا کہ حکم فرمائیے تو حضرت مسکراۓ تو سرخ رنگ کا ایک تازہ گلب کا پھول عنایت کیا اور فرمایا کہ بس یہی دینے کے لئے بلا یا تھا۔ اس پھول کی تعبیر شیخ الحدیث کی پوتی سے رشتہ کی صورت میں آٹھ سال بعد ظاہر ہوئی۔ شفیق صاحب مولانا عبدالحقؒ کی کرامات کے بارے میں کہتے تھے کہ ایک دفعہ رمضان کے میانے میں مولانا عبدالحقؒ نے شفیق صاحب کو اطلاع دی کہ راولپنڈی میں ایک جنازہ میں شرکت کیلئے جانا ہے۔ اگر تکلیف نہ ہو تو مجھے پنڈی لے جاؤ۔ یہ وہ زمانہ تھا جب دریائے ایک پر انگریز کے زمانے کا پرانا پل تھا، اس پل سے اکوڑہ اور پنڈی کی مسافت سوادو گھنٹے سے کم نہ تھی جبکہ جنازہ کیلئے ڈیڑھ گھنٹہ کا وقت رہتا تھا۔ میں نے عرض کیا کہ حضرت! بظاہر تو پہنچنا مشکل ہے، حضرت نے کہا کہ روانہ ہو جاؤ ان شاء اللہ وقت پر پہنچ جاؤ گے۔ یہ ان کی کرامت تھی کہ ٹھیک ڈیڑھ گھنٹے میں ہم جنازہ گلب پہنچ چکے تھے۔

ایک دوسرے موقع پر شیخ الحدیثؒ کو رمضان کے میانے میں عصر کے بعد اکوڑہ خلک کیلئے روانہ کیا تو شیخ الحدیثؒ نے فرمایا کہ اقطار اکوڑہ خلک میں اپنے گھر پر کریں گے۔ چنانچہ راستے میں مانسہرہ کی پکی قریب گاڑی اچائک بند ہو گئی۔ تو حضرتؒ نے پوچھا کہ کیا ہوا؟ میں نے عرض کیا کہ شاید گاڑی گرم ہو گئی ہے۔ میں دیکھتا ہوں۔ مجھے اندازہ ہوا کہ ریڑی ایٹھ میں پانی کم ہے، قریب سے پانی لا لیا اور دو ڈبے ڈالے، لیکن پھر بھی پانی کم معلوم ہو رہا تھا۔ چار پانچ ڈبے ڈالنے کے بعد حیرت کی انہما ہوئی کہ

پانی نیچے بھی نہیں گرتا اور ریڑی ایڑی بھی نہیں گرتا ہے۔ پریشان ہو کر اسی حالت میں بند کر کے گاڑی سارث کرنے کی کوشش کی اور گاڑی سارث ہو گئی۔ اسی حالت میں روانہ ہوئے گاڑی کے انہی سے عجیب و غریب آوازیں نکل رہی تھیں اور جھکٹے بھی لگ رہے تھے، کہیں کہیں گاڑی بند بھی ہو جاتی اور پھر دوبارہ روانہ ہو جاتی۔ اسی حالت میں ہم گھر پہنچنے تو مغرب کی اذان شروع ہوئی۔ اس طرح حضرت کے ارشاد کے مطابق ہم اظہاری کے وقت گھر پہنچ گئے۔ اگلے دن ملکیت کو گاڑی دکھائی تو اُس نے پورا انجن کھولا تو دیکھا کہ دو پیٹن اور کنٹلینگ راؤ ٹونے کے باوجود بھی انجن کا سارث رہنا اسباب کے اعتبار سے ناممکن تھا لیکن اللہ نے ایک ولی کی بات پوری کرنی تھی کہ اظہار گھر میں کریں گے۔

اسارت کے دوران حضرت مولانا مفتی محمود کی رفاقت اور یادیں: ہری پور جیل کی ڈائری کے مطالعہ کرنے پر معلوم ہو گا کہ حضرت مفتی محمود صاحب کی فاروقی صاحب مرحوم کے ساتھ کس حد تک محبت، شفقت اور قریبی تعلق خاطر رہا۔ شفیق صاحب لکھتے ہیں

☆ صحیح کے وقت احاطہ میں موتیا کے بیلوں سے تقریباً ایک پاؤ کے قریب پھول اترتے ہیں۔ میں انہیں جمع کر کے نصف مفتی صاحب کو دے دیتا ہوں اور نصف مولانا کے کمرے میں رکھ دیتا ہوں جس سے تمام کردہ کی فضاء معطر ہو جاتی ہے مفتی صاحب نے آج پھول دیکھ کر فرمایا کہ تمام پھولوں میں لطیف ترین پھول گلاب کا ہے۔

☆ دوپہر کے کھانے سے پہلے مفتی صاحب نے ہمیں ایک کتاب معلوم کرنے کا طریقہ بتایا اور پھر عملاً مجھے احاطہ نمبر ۹ کی پیمائش کرنے کی تربیت دی۔ پھر حالات حاضرہ پر تبصرہ ہوتا رہا۔ رات کا کھانا کھا کر خبریں سنیں۔ مفتی صاحب نے بتایا کہ آج کسی وقت مجھے ایمیٹ آباد ریسٹ ہاؤس میں منتقل کر دیا جائے گا۔ ہم نے مفتی صاحب کو کہا کہ انکار کر دیں۔ ہم بھی رات کو احاطہ نمبر ۹ میں ہی تھبہ گئے تا کہ رات کو مفتی صاحب کو منتقل نہ کر سکیں۔ (حوالہ ڈائری)

☆ مفتی صاحب کی پیرک میں اب روز آنے کا معمول بن چکا ہے کہ رقم المعرف اور سعی الحق صاحب صحیح ۱۰ بجے چائے مفتی صاحب کے ہمراہ پیتے ہیں۔ اس دوران کوئی اور شخص موجود نہیں ہوتا اور خوب بات چیت ہوتی ہے کہیں میں اور مولانا سمیح الحق ایک گروپ بن کر مفتی صاحب کو تھنگ کرتے ہیں اور کبھی رقم المعرف مفتی صاحب کی تائید کرتے ہوئے مولانا صاحب کو تھنگ کرتے ہیں۔ ابھی تک مجھے دونوں حضرات نے نشانہ ہدف نہیں بنایا ہے۔ (حوالہ ڈائری)
پسماندگان: مرحوم کے پسماندگان میں دو میئے عمار شفیق اور حذیفہ شفیق، دو چیل ان اور الہمیہ شامل ہیں۔ جناب شفیق الدین فاروقی کی رحلت نہ صرف حقانی خاندان بلکہ دارالعلوم حقانیہ سے وابستہ لاکھوں علماء و صلحاء کیلئے بہت بڑا سامنہ غم اور ناقابل حلاني نقصان ہے۔ ان کی تعزیت کا سلسلہ تاہنوز چاری ہے۔ مدارس میں ان کے ایصال ثواب کیلئے قرآن خوانی کی جاری ہیں۔
قارئین سے بھی مرحوم کی مغفرت و رفع درجات اور پسماندگان کے صبر کیلئے دعاوں کی اچیل کی جاتی ہے۔